



سوال

(331) کفارہ غیبت

جواب

السلام علیکم ورحمۃ اللہ وبرکاتہ

انس رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا: غیبت کا کفارہ یہ ہے کہ آپ نے جس شخص کی غیبت کی ہے اس کے لیے مغفرت کی دعا کریں۔ اے اللہ ہمیں اور اس کو معاف فرما:

(بیہقی/الدعوات الکبیرہ بحوالہ مشکوٰۃ المصابیح حدیث 4877) یہ روایت کیسی ہے؟ (محمد محسن سلفی کرہی)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

یہ روایت امام بیہقی رحمۃ اللہ علیہ کی کتاب الدعوات الکبیرہ (2/294 ح 507) میں عنہ بن عبد الرحمن القرشی عن ثابت البنانی عن انس بن مالک رحمۃ اللہ علیہ کی سند سے ہے۔

حافظ بیہقی رحمۃ اللہ علیہ نے فرمایا: "فی هذا الاسناد ضعف" اس سند میں کمزوری ہے۔

عنہ بن عبد الرحمن متروک ہے۔ (دیکھئے تقریب التہذیب: 5206)

امام ابو حاتم رحمۃ اللہ علیہ نے فرمایا: یہ شخص حدیثیں گھڑتا تھا۔ الجرح والتعديل (6/402)

ابن جوزی رحمۃ اللہ علیہ نے یہ روایت اپنی کتاب الموضوعات (3/118-119) میں ذکر کی ہے۔ یہ روایت سخت ضعیف یا موضوع ہے (شہادت جون 2003ء)

هذا ما عندي والله أعلم بالصواب



مجلس البحث والدراسات
محدث فتویٰ
ISLAMIC RESEARCH COUNCIL

جلد 1- اصول، تخریج اور تحقیق روایات- صفحہ 619

محدث فتویٰ